

Müstəqillik dövrümüzün siyasi tarixinə nəzər salanda iki dəfə növbədənə prezident seçkilərinin keçirildiyinin şahidi oluruq. Birincisi 44 günlük İkinci Qarabağ müharibəsindən təxminən iki il yarım əvvəl – 2018-ci il aprelin 11-də, ikincisi isə işğalçı Ermənistan üzərindəki şanlı Zəfərimizdən təxminən 3 il 3 ay sonra – 2024-cü il fevralın 7-də keçirilmiş seçkilər. Mütəxəssislərin fikrincə, 2018-ci il seçkiləri bizim ərazi bütövlüyümüzün bərpası istiqamətində on illər boyu apardığımız siyasi-diplomatik mübarizənin Ermənistan və onun havadarları tərəfindən lazımınca qiymətləndirilmədiyinə görə daha qətiyyətli addımlar atılmasına zəmin yaratmışdısa, ikinci növbədənə prezident seçkiləri dövlət başçımıza ölkənin bütün ərazilərində səs verilməsini təmin etmək məqsədini daşıyırdı.

2018-ci ildə Yeni Azərbaycan Partiyasının növbədənə prezident seçkilərinin keçirilməsi təşəbbüsü dövlət rəhbərliyi tərəfindən müsbət qarşılanmış, Azərbaycan Prezidenti İlham Əliyev həmin təşəbbüsə uyğun olaraq fevralın 5-də “Növbədənə Azərbaycan Respublikası Prezidenti seçkilərinin elan edilməsi haqqında” sərəncam imzalamışdı. Sərəncama əsasən seçkilər 2018-ci il aprelin 11-nə təyin edilmiş və yüksək səviyyədə reallaşdırılmışdı.

Səsvermənin ilkin nəticələri elan edildikdən dərhal sonra Prezident İlham Əliyev Azərbaycan xalqına müraciətində xüsusi olaraq vurğulamışdı ki, Qarabağ münaqişəsinin həlli ilə bağlı prinsipial mövqeyimizdən geriye bir addım da olsun atmamışıq. Bizim prinsipial mövqeyimiz daha da güclənir: “Bu münaqişə ölkəmizin ərazi bütövlüyü çərçivəsində həll olunmalıdır, bunun başqa yolu yoxdur. Son illər ərzində bir çox mötəbər beynəlxalq təşkilatlar bizim mövqeyimizi, ədaləti dəstəkləyən bir sıra qərar və qətnamələr qəbul etmişlər. Biz böyük diplomatik qələbələrə nail olmuşuq. Eyni zamanda, döyüş meydanında biz böyük qələbəyə nail olmuşuq. Azərbaycan əsgəri, Azərbaycan Ordusu, Azərbaycan dövləti işğal altında olan torpaqlarımızın bir hissəsini işğalçılardan azad etmişdir. Ağdərə, Füzuli, Cəbrayıl rayonlarının bir hissəsi işğalçılardan təmizləndi və o torpaqlarda bu gün Azərbaycan Bayrağı dalğalanır. İşğaldan azad edilmiş torpaqlara həyat qayıdır, insanlar qayıdır.”

Azərbaycan xalqının növbəti dəfə öz qətiyyətli liderinə səs verməsi, üstəlik, seçkilərdən dərhal sonra Prezident İlham Əliyevin “Bu münaqişə ölkəmizin ərazi bütövlüyü çərçivəsində həll olunmalıdır, bunun başqa yolu yoxdur”, – deyə düşməyə xəbərdarlıq etməsi nəinki Ermənistan rəhbərliyini, həm də beynəlxalq aləmdəki erməni lobbisini və anti-Azərbaycan qüvvələri çox ciddi şəkildə narahat etmişdi. USAID-in maddi dəstəyi və sorosçuların düzüb-qoşduğu planla, yəni “məxməri inqilab”la Ermənistan rəhbərliyinə gətirilmiş Nikol Paşinyan dərhal bəyan etmişdi ki, Azərbaycan Qarabağ münaqişəsinin həllini istəyirsə, onda “Artsax” rəhbərliyi ilə danışsın. Yəni bu gerizəkəli adam Azərbaycan Prezidentinin Xankəndidə məskən salması vəhşi təfəkkürlü quldurlarla danışmaq masası ətrafında oturmasını təklif edirdi.

Yeri gəlmişkən, bu adam 2016-cı il

Zəfərə zəmin hazırlayan seçki

Ekspertlər 2018-ci il 11 aprel prezident seçkilərini belə xarakterizə edirlər



dəki Aprel döyüşlərindən sonra – hələ müxalifətdə olanda – daha dərinədən sarsıtlamışdı: “Diplomatik sahədə isə Artsax danışıqlar masasında əyləşməlidir. Ermənistan aydın şəkildə bildirməlidir ki, Qarabağın təmsilçiləri olmadan Qarabağ ilə bağlı danışıqlara getməyəcək. Heç kim Qarabağ təmsilçiləri olmadan danışıqlar aparmaq səlahiyyətinə malik deyil. Qarabağın tanınması isə konfliktin həlli yollarından biridir”.

Ancaq 2018-ci ilin 11 aprel prezident seçkiləri Azərbaycan Prezidentinin “əlini elə möhkəmləndirdi” ki, biz nəinki separatçı “Artsax”ın mövcudluğuna son

qoyduq, hətta haqqında miflər yaradılmış işğalçı Ermənistan ordusunun diz çökdürülməsini, bu əldəqayıma dövlətin üç prezidentinin və bir baş nazirinin regionda və dünyada rüsvay olunmasını təmin etdik.

Qətiyyətlə deyə bilərəm ki, bu gün Ermənistanın baş naziri Nikol Paşinyanın “Qarabağ Azərbaycan ərazisidir”, yaxud, “Biz Azərbaycanla sülh sazişi imzalamağa hazırıq” deməsinin təməlinə 2018-ci il aprelin 11-də ölkəmizdə keçirilmiş prezident seçkilərinin nəticələri dayanır. Birmənalı həqiqətdir ki, Azərbaycanın 2020-ci ilin payızında yaratdığı yeni reallıqların əsas səbəblərindən biri də məhz 2018-ci

Xalq-iqtidar birliyi, bizim məqsədyönlü siyasətimiz bu gün Azərbaycanı qüdrətli dövlətə çevirmişdir. Azərbaycanın beynəlxalq nüfuzu artır, biz dünya miqyasında layiqli yer tuta bilmişik. Bu gün Azərbaycan dünyada çox böyük hörmətə, rəğbətə, dəstəyə malik olan bir ölkədir. Biz etibarlı tərəfdaş, bizimlə hesablaşrlar və biz beynəlxalq aləmdə öz mövqələrimizi böyük dərəcədə gücləndirə bilmişik.

Prezident İlham Əliyevin Azərbaycan xalqına müraciətindən Bakı, 11 aprel 2018-ci il

ilin aprel seçkiləri idi. Yəni cənab Prezidentin özünün də dediyi kimi, nəyi, nə zaman, necə etmək lazım olduğunu dövlət başçımız hamıdan yaxşı bilir.

Mütəxəssislər yazırlar ki, 2018-ci ildə növbədənə prezident seçkilərinin keçirilməsini zəruri edən bir neçə xüsusi məqam var idi. Qeyd etdiyimiz kimi hər şeydən əvvəl, Azərbaycan ərazilərinin uzun illər boyu davam edən işğalına tezliklə son qoymaq üçün dövlətin daha da gücləndirilməsi bu addımı zəruri edirdi. İkinci, ölkə daxilində islahatları sürətləndirərək çevik idarəetmənin qurulmasına, millətin hakimiyyətə etimadının bir daha sınaqdan çıxarılmasına, güvənməsinə əmin olmaqdan ötrü növbədənə prezident seçkilərinin keçirilməsi lazım idi. Üçüncü, yaranmış mürəkkəb beynəlxalq şərait, müxtəlif dövlətlər arasında münasibətlərin gərginləşməsi çevik addımların atılmasını irəli sürürdü. Nəhayət, dördüncü, regional və global miqyasda proqnozlaşdırılmayan proseslər getdiyindən keçirilən daha bir demokratik seçki həm də Azərbaycanın beynəlxalq mövqələrini möhkəmləndirə bilirdi. Xatırladaq ki, nəzərdə tutulan bu tezislərin hamısı yüksək səviyyədə özünü doğrultdu və ardıcılıqla reallaşdırıldı.

Onu da əlavə edək ki, həmin seçkilərdə ölkənin siyasi palitrasını əhatə edən əsas partiyaların, demək olar ki, hamısı iştirak edirdi. Təkcə onu xatırlatmaq kifayətdir ki, prezidentliyə namizədlər arasında yeddi siyasi partiyanın təmsilçisi var idi. Güman edirəm ki, həmin partiyaların və namizədlərin adlarını sadalamağımız yerinə düşər:

Prezident İlham Əliyevin namizədliyi Yeni Azərbaycan Partiyası, Araz Əlizadənin namizədliyi Azərbaycan Sosial Demokrat Partiyası, Qüdrət Həsənzadənin namizədliyi Bütöv Azərbaycan Xalq Cə-

bhəsi Partiyası, Fərəc Quliyevin namizədliyi Milli Dirçəliş Hərəkatı Partiyası, Hafiz Hacıyevin namizədliyi Müasir Müsavat Partiyası, Sərdar Məmmədovun namizədliyi Azərbaycan Demokrat Partiyası, Razi Nurullayevin namizədliyi Cəbhəçilərin təşəbbüs qrupu, Zahid Orucun namizədliyi isə özü tərəfindən irəli sürülmüşdü. Həmin seçki həm də Azərbaycanda hansı partiyanın nə qədər elektoratu olduğunu da ortaya qoymuşdu, siyasətçilərin xalq arasındakı nüfuzunu da.

Həm də bu nəticələri tək biz, daha doğrusu, Azərbaycanın Mərkəzi Seçki Komissiyası deyil, bir neçə nüfuzlu beynəlxalq təşkilat da təsdiqləmişdi. Hamının yadındadır ki, Seçki Məcəlləsinin tələbinə uyğun olaraq “exit-poll” keçirməkdən ötrü Vətəndaşların Əmək Hüquqlarını Müdafiə Liqası “AJF&Associates Inc.” təşkilatı, ABŞ-ın Vətəndaş Cəmiyyəti Uğrunda Müstəqil Məsləhət və Yardım Mərkəzi, “Opinion Way Sosioloji” Tədqiqatlar İnstitutu, Fransanın “ELS” Müstəqil Araşdırmalar Mərkəzi və Rəy Monitoring Mərkəzi MSK-da qeydiyyatdan keçmişdilər. Avropalı müşahidəçilər “exit-poll”ların nəticələri ilə MSK-nın nəticələri arasında cüzi fərq olduğunu görəndə mat qalmışdılar. Halbuki, onların bəziləri MSK-nın deyil, “exit-poll” keçirən qurumların nəticələrinə inanacaqlarını söyləmişdilər.

Beynəlxalq müşahidəçilərin MSK ilə “exit-poll” keçirən qurumların nəticələri arasında elə də ciddi fərq olmadığını söyləməsi bir daha sübut etmişdi ki, ölkəmizdə vətəndaşlar dövlətin gələcək inkişafını məhz Azərbaycan xalqının ümummilli lideri Heydər Əliyev tərəfindən müəyyən edilən siyasi kursun Prezident İlham Əliyevin mövcud şəraitə uyğun olaraq davam və inkişaf etdirilməsində görür. Azərbaycan xalqı yenə də real işlərə, sabit, davamlı inkişafa, tərəqqiyə və təhlükəsizliyə səs vermişdi.

Seçkinin nəticələri rəsmi elan edildəndən sonra – aprelin 18-də dövlət başçısı kimi and içən Prezident İlham Əliyevin əsas tezi belə idi: Biz öz torpaqlarımızı azad edəcəyik! Cənab Prezident əlini Azərbaycan Respublikası Konstitusiyasının üzərinə qoyaraq and içdi: “Azərbaycan Respublikası Prezidentinin səlahiyyətlərini həyata keçirərkən Azərbaycan Respublikasının Konstitusiyasına əməl edəcəyimə, dövlətin müstəqilliyini və ərazi bütövlüyünü qoruyacağıma, xalqa ləyaqətlə xidmət edəcəyimə and içirəm!”

Bütün dünya şahiddir ki, cənab İlham Əliyev 2018-ci il aprelin 11-də “dövlətin müstəqilliyini və ərazi bütövlüyünü qoruyacağına, xalqa ləyaqətlə xidmət edəcəyinə” and içmiş və qısa müddətdən sonra – 2020-ci ilin payızında həmin andına şəərəflə əməl etmişdi. Biz də məmnunuq ki, “Xalq qəzeti”nin kitabxanası” seriyasından ərsəyə gəlmiş “And və əməl” adlı birinci kitab məhz həmin vədlərin reallaşdırılmasına, Prezident İlham Əliyevin sözünün də imzası qədər kəsərlə olduğuna həsr edilmişdir.

2024-cü ildə keçirilmiş ikinci növbədənə prezident seçkiləri isə müstəqillik tariximizə Azərbaycanın bütün şəhər, kənd və hətta məhəllələrini də əhatə edən, otuz illik işğaldan azad olunmuş ərazilərimizin hamısında dalğalanan Dövlət Bayrağımızın altında keçirilmiş ilk möhtəşəm siyasi tədbir kimi düşmüşdür.

Bayrağın həmişə uca olsun, Azərbaycan!

İttifaq MİRZƏBƏYLİ